

Врз основа на член 28 став 1 алинеа 4 од Законот за рамномерен регионален развој („Службен весник на Република Северна Македонија“ бр. 24/21 и 174/21), во врска со член 2 став 1 алинеа 12 од Деловникот за работа на Советот за развој на Југоисточниот плански регион бр.08-257/1 од 23.06.2021 година, по претходно донесена Одлука на Советот за развој на Југоисточниот плански регион за усвојување на Правилникот за измени и дополнување на Правилникот за внатрешна организација на Центарот за развој на Југоисточниот плански регион бр.08-302/4 од 22.07.2022 година, Директорот на Центарот за развој на Југоисточниот плански регион, донесе:

П Р А В И Л Н И К

за измени и дополнување на Правилникот за внатрешна организација на Центарот за развој на Југоисточниот плански регион

Член 1

Со овој Правилник се вршат измени и дополнувања на Правилникот за внатрешна организација на Центарот за развој на Југоисточниот плански регион бр. 01-43/1 од 01.02.2022 година.

Член 2

Во член 3 од Правилник се вршат измени и дополнувања на Правилникот за внатрешна организација на Центарот за развој на Југоисточниот плански регион со тоа што се додава точка 2. Сектор, а точка 2 се менува во точка 3.

Член 3

Во член 4 од Правилникот се вршат измени и дополнувања на Правилникот за внатрешна организација на Центарот за развој на Југоисточниот плански регион во став 1 се додават зборовите „сектор и одделенија“.

Во истиот член се менува точка 2 и гласи:

2. Сектор за регионален развој и имплементација на проекти;

Во истиот член точките под реден број 2 и 3 се заменуваат во редни броеви 2.1 и 2.2, а точката под реден број 4 се заменува во точка со реден број 3.

Член 4

Во член 7 од Правилникот се вршат измени и дополнувања на Правилникот за внатрешна организација на Центарот за развој на

Југоисточниот плански регион се додава точка 2 и гласи: „Во делокругот на работите на Секторот за регионален развој и имплементација на проекти се извршуваат следните задачи:

- Ја планира, насочува и координира работата на Секторот, односно ги распоредува работите и задачите на вработените во Одделението за меѓуопштинска соработка и регионален развој и Одделението за имплементација на проекти и меѓународна соработка, им дава упатства за работа и потребна стручна помош во работата, го следи нивното извршување и одговара за навремено, законито и квалитетно извршување на работите и задачите што се вршат во рамки на Секторот;
- Го следи процесот на спроведување на Програмата за развој на планскиот регион од член 13 од Законот за PPP;
- Ги координира активностите поврзани со спроведување на Програмата на Министерството за локална самоуправа од член 11 став (4) од Законот за PPP;
- Ја иницира и координира подготовката и доставувањето на предлог-проекти за развој на планскиот регион како и работата поврзана со имплементација на Програмата за развој на планскиот регион;
- Ја организира и координира работата при подготовка на регионални предлог-проекти за развој на планскиот регион од областа на инфраструктура, урбанистички планови, културата и туризмот, образованието, развој на земјоделството и рурален развој, социјала, животна средина, комунална инфраструктура, меѓуопштинска соработка, проекти за развој на подрачјата со специфични развојни потреби и ја координира работата за нивна реализација;
- Ја координира и следи подготовката и доставувањето на предлог-проекти за поттикнување на развојот на планскиот регион до странски и до меѓународни донатори и организации (фондовите на ЕУ и други меѓународни извори), работи на спроведување преку координирање на проектните тимови, се грижи за навремена и квалитетна подготовка на проектната и извештајната документација која се доставува до донаторите;
- Ја координира и следи работата на изготвување на предлог-Програмата на планскиот регион, предлог-Акциониот план и дава предлози за прашања од интерес на остварување на поголем развој на планскиот регион и ги координира активностите за подготовка на Годишен извештај за спроведување на Програмата за развој на планскиот регион;
- Го следи регионалниот развој и меѓународните искуства во реализација на проекти и ги испитува можностите за покренување иницијативи и предлози за нивна имплементација во регионот;
- Ги следи повиците за добивање на финансиска поддршка за реализација на проекти со регионално значење како и повици за грантови

финансирани од странски донатори и дава насоки и мислења при подготовка на предлог-проекти;

- Ги следи законите и прописите во областа на меѓуопштинската соработка, регионалниот развој, локалната самоуправа, меѓународна соработка, и се грижи за нивно правилно спроведување при работењето во рамки на Секторот;
- Има право да предлага на Советот за развој на планскиот регион: програми, проекти, извештаи и останати документи кои се изготвени од страна на Секторот, а треба да се усвојат од страна на Советот за развој;
- Иницира и воспоставува соработка со другите надлежни државни органи и со донаторски организации кои финансираат проекти за развој на планскиот регион и на општините што влегуваат во неговиот состав;
- Предлага концепти и решенија за внатрешната структура, за надминување на проблеми од кадровска, техничка или финансиска природа на Секторот согласно насоките, упатствата, одлуките и заклучоците од Директорот;
- Ги организира, следи и координира сите активности поврзани со промоција на проектите кои се имплементираат во рамки на Секторот преку комуникација со медиуми и дефинирање на содржините и информациите за објава на веб страната на Центарот и слично;
- Учествува во подготовка на Стратегии и претставување на Центарот на регионални и меѓународни настани и манифестации;

Врши други работи утврдени со Закон.

Во истиот член точките под реден број 2 и 3 се заменуваат во редни броеви 2.1 и 2.2, а точката под реден број 4 се заменува во точка со реден број 3.

Член 5

Во член 8 од Правилникот се вршат измени и дополнувања на Правилникот за внатрешна организација на Центарот за развој на Југоисточниот плански регион во став 3 зборот „раководител на одделение“ се заменува со „раководител на сектор“, а зборот „кој тој/таа ќе го определи“ се брише.

Член 6

Овој Правилник влегува во сила со денот на неговото донесување.

Центар за развој на Југоисточниот
плански регион
Жулиета Гуркова

